



Požizzjoni Vakanti: Uffiċjal Xjentifiku tas-Sorveljanza
Unità: Appoġġ għas-Sorveljanza u r-Rispons
Referenza: ECDC/FGIV/2017/SRS-SOEI

Qed jintlaqgħu applikazzjonijiet għall-kariga ta' Aġent Kuntrattwali msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjeg

Il-persuna impjegata ser tirraporta lill-Mexxej tal-Grupp tas-Sorveljanza u tikkontribwixxi għax-xogħol ta' wieħed jew aktar mill-programmi tal-ECDC tal-mard.

Hu/Hi ser ikun/tkun responsabbli b' mod partikolari għall-oqsma ta' ħidma li ġejjin:

- Il-kontribut għall-kollezzjoni, il-validazzjoni, l-analiżi, l-interpretazzjoni u d-disseminazzjoni ta' data ta' sorveljanza dwar il-mard b'fokus fuq qasam ta' mard speċifiku;
- L-appoġġ għall-koordinazzjoni strateġika u ta' kuljum tan-netwerks ta' sorveljanza, inklużi l-preparazzjoni, l-organizzazzjoni u s-segwitu ta' laqgħat;
- Il-kontribut għall-koordinazzjoni ma' korpi nazzjonali u internazzjonali involuti fis-sorveljanza ta' mard komunikabbli;
- Il-kontribut għat-tisħiħ u l-integrazzjoni ta' sorveljanza epidemjoloġika u fil-laboratorju tal-mard komunikabbli fil-Istati Membri;
- Il-kommunikazzjoni ta' data regolari dwar is-sorveljanza tal-mard komunikabbli fil-ħin u permezz ta' rapporti tal-ECDC ta' kwalità għolja u konteNut tal-web tal-ECDC (eż. żviluppi fis-saħħa pubblika, skedi informattivi), u sejbiet tar-riċerka permezz ta' pubblikazzjonijiet riveduti mill-pari u prezentazzjonijiet waqt konferenzi xjentifiċi;
- Il-kontribut għall-valutazzjoni tar-riskju;
- L-appoġġ fi studji xjentifiċi (eż. revizjonijiet tal-letteratura, żviluppi ta' gwida) u proġetti fuq mard speċifiku fil-qasam tal-għarfien espert tiegħu/tagħha;
- Il-kontribut għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;
- Il-kontribut għall-emerġenzi ta' saħħa pubblika u għas-sistema ta' dazju 24/7 tal-ECDC, kif meħtieġ;

Kwalifiki u esperjenzi meħtieġa

A. Rekwiziti formali

Sabiex ikun kandidat eliġibbli d-detentur tal-impjeg irid jissodisfa sett ta' rekwiziti formali. Dawn ir-rekwiziti huma:

- Studji universitarji mitmuma ta' mill-inqas tliet snin attestati b'diploma u esperjenza professjonali xierqa ta' mill-inqas sena ¹;
- Għarfien profund ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun intitolat għad-drittijiet kollha tiegħu jew tagħha bħala ċittadin/a³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiziti tal-karattru għad-dmirijiet involuti; u
- Ikun fiżikament kapaci li jwettaq id-dmirijiet relatati ma' din il-kariga;

B. Kriterji tal-Għażla

Biex kandidat jikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

Esperjenza/għarfien professjonali:

- Mill-inqas 3 snin, wara li tingħata d-diploma, ta' esperjenza professjonali li jkunu nkisbu f'pożizzjonijiet relatati mad-dmirijiet deskritti fid-deskrizzjoni tal-impjeg;
- Grad universitarju fil-qasam tas-saħħa pubblika, l-epidemjoloġija, il-bijoxjenzi, il-medicina jew qasam ieħor relatat;
- Esperjenza fis-sorveljanza epidemjoloġika u l-analiżi tad-data dwar mard komunikabbli f'livell reġjonali, nazzjonali u/jew internazzjonali;
- Esperjenza bil-provi u ħiliet fl-analiżi tad-data u l-epidemjoloġija analitika bl-użu ta' softwer tal-istatistika;
- Esperjenza fil-kitba tar-rapporti, il-prezentazzjonijiet orali u l-preparazzjoni tal-manuskritti;

1 Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

2 Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni Applikabbli.

3 Qabel il-ħatra, il-kandidat magħżul sejjer jintalab jipprovi ċertifikat mill-fajl tal-pulizija biex juri li ma għandux kondotta kriminali.

- Livell eċċellenti ta' Inġliż, kemm miktub kif ukoll mitkellem.

Karatteristiċi personali/ħiliet interpersonali:

- Jagħmel ħiltu biex jikseb l-aqwa kwalità u jkun persuna orjentata lejn is-servizz.
- Kapaċi jaħdem/taħdem f'tim b'mod kollaborattiv u jibni/tibni relazzjonijiet tax-xogħol b'saħħithom;
- Orjentat/a lejn ir-rizultati u l-abbiltà li jieħu/tieħu inizjattiva;
- Ħiliet organizzazzjonali tajbin u l-abbiltà ta' ġestjoni tar-responsabilitajiet taħt kondizzjonijiet ta' rutina kif ukoll taħt pressjoni.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Taħriġ tal-epidemjoloġija fuq il-post (eż. EIS, EPIET, jew FETP ieħor) jew taħriġ akkademiku fl-epidemjoloġija;
- Esperjenza bil-provi fl-użu tas-software ta' STATA jew R għall-analizi tad-data epidemjoloġika;
- Esperjenza fil-ġestjoni tal-proġetti;

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjeg

Il-persuna impjegata se tintgħazel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenftieġ li jinnotaw li l-proposta tista' ssir pubblika u li l-inklużjoni tagħhom fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħazel ser jiġi reklutat bħala aġent kuntrattwali, skont l-Artikolu 3a) tal-Kundizzjonijiet tal-Impjeg ta' Aġenti Oħrajn tal-Komunitajiet Ewropej, għal perjodu ta' ħames snin. Il-kuntratt jista' jiġġedded. Il-ħatra ser tkun fil-**Grupp ta' Funzjoni IV**. L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess il-perjodu ta' prova.

Għal aktar informazzjoni dwar il-kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjeg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva li tintuża għar-reklutaġġ, f'każ li jinqalgħu pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li jenħtieġ li tintbagħat fil-format Word jew PDF u preferibbilment bl-Ingliż⁴. Kwalunkwe applikazzjoni mhux kompluta se titqies bħala mhux valida.

Il-formola ta' applikazzjoni tal-ECDC tista' tinstab fuq is-sit web tagħna hawnhekk:
<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq tal-prezentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet mibgħuta, se jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-oriġinal tiegħu bl-Ingliż. Peress li l-lingwa tal-operazzjonijiet ta' kuljum fl-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.